

ಸಾದ್ಯಾ ಕಾಳಾಚೊ ತಿಸಾವೊ ಆಯ್ತಾರ್ (ಮಿಸಾಂವ್ ಆಯ್ತಾರ್)

23, ಆಕ್ಟೋಬರ್ 2022

ಮೊಗಾಚ್ಯಾಂನೊ, ಎಕಾ ಕಾಳಾಚಿಂ ಆನಿ ಎಕಾ ಮನಾಚಿಂ ಜಾವ್ನ್ ಸೊಮ್ಯಾಕ್ ಅರ್ಗಾಂ ದಿಂವ್ಕ್ ಹ್ಯಾ ಆಲ್ತಾರಿ ಭೊಂವ್ತಿಂ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಜಿ ದೇವ್‌ಸ್ತುತಿ ಖಾಲ್ತೆಪಣಾನ್ ಜೆಜುಕ್ ಸಾಕ್ಸ್ ದೀವ್ನ್ ಆಮ್ಚ್ಯಾ ಜಿಣ್ಯೆಚೊ ಶೆವೊಟ್ ಜೊಡುಂಕ್ ಆಪಯ್ತಾ. ಆಜ್ ಪವಿತ್ರ್ ಸಭಾ 'ಜಾಗತಿಕ್ ಮಿಸಾಂವ್ ಆಯ್ತಾರ್' ಸಂಭ್ರಮ್ತಾನಾ ಖಾಲ್ತೆಪಣಾನ್ ಆಮ್ಚ್ಯಾ ಉತ್ರಾನ್, ದೆಖಿನ್ ಆನಿ ಜಿಣಿಯೆ ಸಾಕ್ಚಿ ಮುಖಾಂತ್ರ್ ಜೆಜುಚೆ ಖರೆ ಮಿಶನರಿ ಜಾವ್ಯಾಂ. ಆಮಿ ಪವಿತ್ರ್ ಸ್ನಾನಾಂತ್ ಘೆತ್‌ಲ್ಲ್ಯಾ ಮಿಸಾಂವಾಚಿ ಜವಾಬ್ದಾರಿ ಜಾಣಾಂ ಜಾವ್ನ್, ಉರ್ಬೆನ್ ಸೊಮ್ಯಾಚ್ಯಾ ಮಿಸಾಂವಾ ಪಾಸತ್ ವಾವ್ರುಂಕ್ ಹ್ಯಾ ಮಿಸಾ ವೆಳಾರ್ ಸೊಮ್ಯಾ ಥಾವ್ನ್ ಕುರ್ಪಾ ಜೋಡ್ನ್ ಘೆವ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಸಿರಾ 35:12-14, 16-18  
 ಅಂತರ್‌ಗೀತ್ : ಕೀರ್ತನ್ 34  
 ದುಸ್ರೆಂ ವಾಚಪ್ : 2 ತಿಮೊಥಿ 4:6-8, 16-18  
 ಸುವಾರ್ತಾ : ಲೂಕ್ 18:9-14

ಮಿಸಾಚಿಂ ಗಿತಾಂ:

ಪ್ರವೇಶ್ : A 54  
 ಭೆಟೊವ್ಣಿ : C 45  
 ಕುಮ್ಗಾರ್ : D 53  
 ನಿರ್ಗಮನ್ : F 11

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೇವ್ ಆಮ್ಚೊ ಬಾಪ್, ಖಾಲ್ತ್ಯಾ ಕಾಳ್ಜಾನ್ ತಾಚೆ ಸಮೋರ್ ಆಯಿಲ್ಲಾ,  
ಆಮ್ಕಾಂ ಧಾದೊಶಿ ಕರ್ತಾ. ನಿತಳ್ ಕಾಳ್ಜಾನ್ ಆನಿ ಮಾನಾನ್ ಮಾಗ್ತಾಂವ್  
ತೆಂ ತೊ ಆಮ್ಕಾಂ ಫಾವೊ ಕರ್ತಾ. ಹ್ಯಾ ಭಾವಾರ್ಥಾನ್ ಸರ್ವ್ ಆಮ್ಚಿಂ  
ತೆಸಾಂವಾಂ ತಾಚೆ ಸಮೋರ್ ದವರ್ಯಾಂ.

1. ಸರ್ಗಿಂಚ್ಯಾ ಬಾಪಾ, ಪವಿತ್ರಸಭೆಚ್ಯಾ ಮುಕೆಲ್ಯಾಂನಿ ಖಾಲ್ತೆಪಣಾನ್ ತಾಂಚಿ  
ಜವಾಬ್ದಾರಿ ಚಲೊವ್ನ್ ವ್ಹರುಂಕ್ ಆನಿ ತುಜ್ಯಾ ಪುತಾಚ್ಯಾ ಮಿಸಾಂವಾಂತ್  
ನಿಸ್ವಾರ್ಥ್ಪಣಿಂ ವಾವ್ರುಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ರಾಜಕೀಯ ಫುಡಾರ್ಯಾಂನಿ ಆನಿ ಸಮಾಜಿಕ್ ಮುಖೆಲ್ಯಾಂನಿ ಜೆಜು ಕ್ರಿಸ್ತಾಚ್ಯಾ ಆದರ್ಶ್ ತತ್ವಾಂನಿ ಚಲೊಂಕ್ ಆನಿ ಆಪ್ಲೆ ಖಾಲ್ತೆಪಣಾಚೆ ಜಿಣಿಯೆನ್ ಲೊಕಾಚೆ ಉದರ್ಗತೆ ಖಾತಿರ್ ವಾವುಂಕ್ ತುಜೆ ಜಾಣ್ವಾಯೆನ್ ತಾಂಕಾಂ ಭರ್ ಮ್ಹಣ್ ಮಾಗ್ತಾಂವ್.
3. ದುಬ್ಳ್ಯಾ ಧಾಕ್ಟಾಂಕ್, ಅನಾಥ್, ವಿದ್ವಿ ಆನಿ ಸಮಾಜೆಂತ್ ಸ್ಥಾನ್ಮಾನ್ ನಾಸ್ತಾಂ ಕಷ್ಟಾಂಚ್ಯಾಂಕ್ ಆನಿ ವಿವಿಧ್ ಪಿಡೆ-ಶಿಡೆಂತ್ ಕಷ್ಟಾಂಚ್ಯಾ ಸರ್ವ್ ಪಿಡೆಸ್ತಾಂಕ್ ಆನಿ ಪ್ರಾಯ್ವಂತಾಂಕ್ ತುಂ ತಾಂಚಿ ಬುಜವಣ್ ಜಾ ಮ್ಹಣ್ ಮಾಗ್ತಾಂವ್.
4. ಸಂಸಾರಾಚ್ಯಾ ಪೊಂತಾ ಥಾವ್ನ್ ಪೊಂತಾಕ್ ತುಜಿ ಸುವಾರ್ತಾ ಪರ್ಗಟ್ ಕರುಂಕ್ ವಾವುರ್ಚ್ಯಾ ಸರ್ವ್ ಮಿಶನರಿಂಕ್ ತುಜೆ ಕುರ್ಪೆನ್ ಭರ್. ತಾಂಚ್ಯಾ ಕುಟ್ಮಾಚೊ ತ್ಯಾಗ್ ತುಕಾ ಮಾನ್ವುಂ. ಸರ್ವ್ ಮಿಶನರಿಂಕ್ ರಾಕ್ ಆನಿ ಸಾಂಬಾಳ್ ಆನಿ ತಾಂಕಾಂ ಸರ್ವ್ ಬೆಸಾಂವಾಂನಿ ಭರ್ ಮ್ಹಣ್ ಮಾಗ್ತಾಂವ್.
5. ತುಜ್ಯಾ ಪುತಾಚಿ ಸುವಾರ್ತಾ ಉರ್ಬೆನ್ ಪರ್ಗಟುಂಕ್ ಆಮ್ಚ್ಯಾ ಕುಟ್ಮಾಂತ್ಲಾ ಚಲ್ಯಾ-ಚಲಿಯಾಂಕ್ ಆಪಯ್ ಆನಿ ಆಪೊವ್ಣೆಂ ಲಾಬ್ಲಾಂಕ್ ತೆಂ ಜಿಯೆಂವ್ಕ್ ಥಿರಾಸಣ್ ದಿ ಮ್ಹಣ್ ಮಾಗ್ತಾಂವ್.
6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಜಾರ್ ಜಾಲ್ಲೆಲ್ಯಾ ಆಮಿ ಮಾಗ್ಣಾ ವರ್ವಿಂ ತುಕಾ ಮಾನ್ವುಂಕ್ ಪ್ರಯತ್ನ್ ಕರ್ತಾನಾ, ತಿಚ್ ಮಾಗ್ಣಾಚಿ ಜಿಣಿ ಆಮ್ಚ್ಯಾ ಕುಟ್ಮಾಂತ್, ವಾಡ್ಯಾಂತ್, ಸಮಾಜೆಂತ್ ಜಿಯೆಂವ್ಕ್ ಆನಿ ಹರೆಕ್ ಮನ್ಶಾಕ್ ಗೌರವ್ ದಿಂವ್ಕ್ ಆಮ್ಕಾಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ಯಾಜಕ್ : ಬಾಪಾ, ಆಮಿ ಉಬಾರ್ಲಲಿ ಆನಿ ಆಮ್ಚ್ಯಾ ಕಾಳ್ಜಾಂತ್ ಆಸ್ಚಿ ಆಶಾ ದಯೆನ್ ತುಂ ಆಮ್ಕಾಂ ಫಾವೊ ಕರ್. ತುಜ್ಯಾ ಪುತಾಚೆಂ ಖಾಲ್ತೆಪಣ್ ವಳ್ಕುನ್, ತಾಚೆ ಖರೆ ಪಾಟ್ಲಾವ್ದಾರಿ ಜಾಂವ್ಕ್ ಆನಿ ಆಮ್ಚೊ ಶೆವಟ್ ಜೊಡುಂಕ್ ಆಮ್ಕಾಂ ತುಜ್ಯಾ ಬೆಸಾಂವಾಂನಿ ಭರ್ ಮ್ಹಣ್ ಪರಾತ್ತಾಂವ್. ತುಜ್ಯಾ ಪುತಾ ಜೆಜುಚೆ ನಾಂವಿಂ.

ಮಾ| ಬಾ| ರೂಪೇಶ್ ರವೀನ್ ತಾವ್ರೊ  
ದಿರೆಕ್ಟೊರ್, ಪೊಂತಿಫಿಕಾಲ್ ಮಿಸಾಂವ್ ಮೇಳ್ (PMO)

## ತ್ರಿಸ್ರಾ ವರ್ಸಾಕ್

ಪಯ್ಲೆಂ ವಾಚಪ್

ಖಾಲ್ತಾ ಮನ್ಯಾಚೆಂ ಮಾಗ್ಣೆಂ ಕುಪಾಂ ಓಂಜೂನ್ ವಯ್, ಸರ್ತಾ

ಸಿರಾಖಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸಿರಾ. 35:12-14, 16-19a

ಸರ್ವೆಸ್ಪರ್ ನಿತಿದಾರ್,

ಆನಿ ತೊ ಪಕ್ಷಪಾತ್ ಕರಿನಾ.

ದುಬ್ಯಾಂ ವಿರೋಧ್ ತೊ ಕೊಣಾಯ್ಚೊ ಪಕ್ಷ್ ಘೆನಾ,

ಅನ್ಯಾಯ್ ಜಾಲ್ಲ್ಯಾ ಮನ್ಯಾಚೆಂ ಮಾಗ್ಣೆಂ ತೊ ಆಯ್ಕತಾ.

ಅನಾಥಾಚೆ ವಿನವ್ಲೆಚೊ ತೊ ತಿರಸ್ಕಾರ್ ಕರಿನಾ,

ವಿದ್ವಿಚ್ಯಾ ವಿಳಾಪಾಚಿ ಬೆಪರ್ವಾ ಕರಿನಾ.

ಸಗ್ಳ್ಯಾ ಕಾಳ್ಜಾನ್ ದೆವಾಚಿ ಸೆವಾ ಕರ್ತಾ ತೊ ತಾಕಾ ಮಾನ್ವತಲೊ,

ತಾಚೆಂ ಮಾಗ್ಣೆಂ ಕುಪಾಂಶಿಂ ಪಾವ್ತಲಿ.

ಖಾಲ್ತಾ ಮನ್ಯಾಚೆಂ ಪ್ರಾರ್ಥನ್ ಕುಪಾಂಕ್ ತೊಪ್ಪಾ,

ತೆಂ ಆಪ್ಲ್ಯಾ ಶೆವಟಾಕ್ ಪಾವಸರ್ ವಿಶೆವ್ ಘೆಂವ್ಚೆಂ ನಾ.

ಮಹೋನ್ನತಾನ್ ಜಾಪ್ ದಿಸರ್,

ಆನಿ ಪ್ರಾಮಾಣಿಕ್ ಮನ್ಯಾಕ್ ನೀತ್ ಕರುನ್ ದಿವ್ನ್

ಆಪ್ಲೊ ನಿರ್ಣಯ್ ಉಚಾರಿಸರ್ ತೆಂ ಒಗೆಂ ರಾಂವ್ಚೆಂ ನಾ.

ಆನಿ ಸರ್ವೆಸ್ಪರ್ ಘಳಾಯ್ ಕರ್ಚೊ ನಾ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 33:2-3, 17-18, 19+23

ಶ್ಲೋಕ್: ಕಷ್ಟಾತಲ್ಯಾನ್ ವ್ಹಡ್ಲ್ಯಾನ್ ಉಲೊ ಮಾರ್ಚೊ,

ಆನಿ ಸರ್ವೆಸ್ಪರಾನ್ ತಾಕಾ ಜಾಪ್ ದಿಲಿ.

ಕೀ. 33:7a

1. ಸರ್ವೆಸ್ಪರಾಕ್ ಹಾಂವ್ ಸದಾಂಚ್ ಧಿನ್ವಾಸ್ತಲೊಂ,

ತಾಚಿ ವಾಖಾಣ್-ಸ್ತುತಿ ಖಿಳನಾಸ್ತಾಂ ಮ್ಹಜ್ಯಾ ಓಂತಾಂಚೆರ್ ಆಸ್ತಲಿ.

ಸರ್ವೆಸ್ಪರಾ ವರ್ವಿಂ ಮ್ಹಜ್ಯಾ ಅತ್ಮಾಕ್ ವ್ಹಡ್ಚಿಕ್ ಮೆಳ್ತಾ,

ಹೆಂ ಆಯ್ಕುನ್ ದುಬ್ಯಾ-ಧಾಕ್ಪಾಂಕ್ ಸಂತೊಸ್ ಜಾಂವ್.

2. ಸರ್ವೆಸ್ಪರ್ ಖೊಟ್ಯಾ ಮನ್ಯಾಂಕ್ ಪಾಟ್ ಕರ್ತಾ,  
ಸಂಸಾರಾಂತ್ ತಾಂಚೊ ಉಗ್ಡಾಸ್‌ಚ್ ಅಳ್ವುನ್ ಸೊಡ್ತಾ.  
ನಿತಿವಂತಾಂಚೆ ಬೊಬೆಕ್ ಸರ್ವೆಸ್ಪರ್ ಕಾನ್ ದಿತಾ  
ಆನಿ ತಾಂಕಾಂ ಸರ್ವಯ್ ಕಷ್ಟಾಂ-ಅನ್ಯಾರಾಂತ್ಲಿಂ ನಿವಾರ್ತಾ.
3. ಖಿಂತಿ-ದುಖಿನ್ ಭಾರ್ವತಲ್ಯಾಂಕ್ ಸೊಮಿ ಲಾಗಿಂಚ್ ಆಸಾ,  
ಭರ್ವಸೊ ಖಿಂತ್ಲಲ್ಯಾಂಕ್ ಹಾತ್ ದಿವ್ನ್ ತೊ ಉಕುಲ್ತಾ.  
ಆಪ್ಲ್ಯಾ ಸೆವಕಾಂಚೊ ಜೀವ್ ಸರ್ವೆಸ್ಪರ್ ರಾಖ್ತಾ,  
ತಾಚ್ಯಾ ಗೊಪಾಂತ್ ಆಸ್ಚೊ ಸೊಡ್ಲಲ್ಯಾಂಕ್ ತೊ ಕೆದಿಂಚ್ ಶಿಕ್ಷಾ ಲಾಂಪೊನ್, ನಾ.

### ದುಸ್ರೆಂ ವಾಚಪ್

ಆತಾಂ ನಿತಿವಂತ್ಪಣಾಚೊ ಮುಕುಟ್ ಘೆಂವ್ಕ್ ಮಾತ್, ಹಾಂವ್ ತಯಾರ್ ಆಸಾಂ

ಸಾಂ. ಪಾವ್ಲುನ್ ತಿಮೊಥಿಕ್ ಬರಯ್‌ಲ್ಲ್ಯಾ ದುಸ್ರ್ಯಾ ಪತ್ರಾಂತ್ಲೆಂ ವಾಚಪ್

2 ತಿಮೊ. 4:6-8, 16-18

ಭೋವ್ ಮೊಗಾಚ್ಯಾ ಪುತಾ,

ಹಾಂವ್ ಆತಾಂ, ಮ್ಹಾಕಾ ಬಲಿ ಕಸೊ ಭೆಟೊಂವ್ಚೆ ಸ್ಥಿತೆರ್ ಪಾವ್ಲಾಂ. ಹಾಂವೆಂ ವೆಚೊ ವೇಳ್ ಲಾಗಿಂ ಪಾವ್ಲಾ. ಮ್ಹಜೆಂ ಝುಜ್ ಹಾಂವ್ ಬರೆಂ ಝುಜ್ಲಾಂ. ಶೆವಟ್ ಪರ್ಯಾನ್ ಮ್ಹಜಿ ಧಾಂವ್ ಹಾಂವ್ ಧಾಂವ್ಲಾಂ, ಮ್ಹಜೊ ಭಾವಾರ್ಥ್ ಹಾಂವೆಂ ಸಾಂಬಾಳ್ತಾ. ಆತಾಂ ನಿತಿವಂತ್ಪಣಾಚೊ ಮುಕುಟ್ ಮ್ಹಾಕಾ ತಯಾರ್ ದವರ್ಲೊ ಆಸಾ. ಹೊ ಮುಕುಟ್ ನಿತಿಚೊ ಮುನ್ಸುಬಿದಾರ್ ಮ್ಹಣ್ತಾತ್ ತೊ ಸೊಮಿ ತ್ಯಾ ನಿಮಾಣ್ಯಾ ದಿಸಾ ಮ್ಹಾಕಾ ದಿತಲೊ. ಮ್ಹಾಕಾ ಮಾತ್, ನ್ಹಯ್, ತಾಚ್ಯಾ ಯೆಣ್ಯಾಕ್ ಅತ್ರಗುನ್ ಆಸ್ಲಲ್ಯಾ ಸಮೆಸ್ತಾಂಕ್‌ಯೊ ತೊ ದಿತಲೊ.

ಮ್ಹಾಕಾ ಪಯ್ಲೆ ಪಾವ್ಟಿ ತನ್ನೆಕ್ ಉಬೊ ಕೆಲ್ಲ್ಯಾ ವೆಳಾರ್ ಕೊಣ್‌ಚ್ ಮ್ಹಜೆ ಪಕ್ವೆಕ್ ರಾವೊನ್ಲಾ; ಸಕ್ಪಾಂನಿಯೊ ಮ್ಹಾಕಾ ಸಾಂಡುನ್ ಘಾಲೊ. ಹಾಚೆ ಖಾತಿರ್ ದೇವ್ ತಾಂಕಾಂ ಗುನ್ಯಾಂವ್ಕಾರ್ ಕರಿನಾ ಜಾಂವ್! ಪುಣ್ ಸೊಮಿ ಮ್ಹಜೆ ಬಗ್ಗೆನ್‌ಚ್ ರಾವೊನ್ಲಾ ಆನಿ ತಾಣೆಂಚ್ ಮ್ಹಾಕಾ ಘಟಾಯ್ ದಿಲಿ. ದೆಕುನ್ ಹೆರ್ ಜಾತಿಂಚ್ಯಾಂನಿ ಕಾನ್ ದಿಶೆಂ ಮ್ಹಜೆ ಮಾರಿಫತ್ ಸುವಾರ್ತಾ ಸಂಪೂರ್ಣ್ ಧರಾನ್ ಪರ್ಗಟ್ ಜಾಲಿ. ಅಶೆಂ ಸಿಂಹಾಚ್ಯಾ ಘಾಸಾಂತ್ಲೊ ಹಾಂವ್ ಬಚಾವ್ ಜಾಲೊಂ. ಸರ್ವ್ ವಾಯ್ಪಾಂತ್ಲೊ ಆನಿಕ್‌ಯೊ ಸೊಮಿ ಮ್ಹಾಕಾ ನಿವಾರ್ತಲೊ ಆನಿ ಆಪ್ಲ್ಯಾ ಸರ್ಗಿಂಚ್ಯಾ ರಾಜ್ಯಾಂತ್ ಶಾಬಿತ್ ವ್ಹರ್ನ್ ಪಾಯ್ತಲೊ. ತಾಕಾ ಸಾಸ್ಣಾಚ್ಯಾ ಸಾಸ್ಣಾಕ್ ಮಹಿಮಾ ಜಾಂವ್. ಆಮೆನ್.

— ದೆವಾಚೆಂ ಉತರ್ ಹೆಂ.

ಉದ್ಧಾರ್

2 ಕೊರಿಂ. 5:19

ಸರ್ವೆಸ್ಪರಾಕ್ ಜೈ, ಜೈ!

ಕ್ರಿಸ್ತಾ ಥಂಯ್ ಸಗೊ ಸಂಸಾರ್ ದೆವಾನ್ ಆಪ್ಲ್ಯಾ ಲಾಗಿಂ ರಾಜಿ ಜಾಯ್ನೊ ಕೆಲಾ;

ಹಿ ಬರಿ ಖಬರ್ ಪರ್ಗಟ್ಲೆಂ ಮಣಿಯಾರ್ಪಣ್ ಆಮ್ಚೆ ತಾಬೆನ್ ಸೊಡ್ನ್ ದಿಲಾಂ.

ಸರ್ವೆಸ್ಪರಾಕ್ ಜೈ, ಜೈ!

## ಶುಭ್‌ವಾರ್ತಾ

ಸುಂಕಾಗಾರ್ ದೆವಾಕ್ ಮಾನ್ವಲ್ಲೊ ಜಾವ್ನ್ ಆಪ್ಲ್ಯಾ ಘರಾ ಪಾಟಿಂ ಗೆಲೊ.  
ಪುಣ್ ಫಾರಿಜೆವ್ ಮಾನ್ವಲೊನಾ

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೂಕ್ 18:9-14

ಆಪುಣ್ ನಿತಿವಂತ್ ಮ್ಹಣ್ ಚಿಂತುನ್, ಆಪ್ಲಾಚೆರ್‌ಚ್ ಪಾತ್ಕೆವ್ನ್ ಆಸ್ಲಲ್ಯಾ ಆನಿ ಹೆರಾಂಚಿ ಬೆಪರ್ವಾ ಕರ್ತಲ್ಯಾ ಥೊಡ್ಯಾಂಕ್ ಜೆಜುನ್ ಹಿ ಒಪಾರ್ ಸಾಂಗ್ಲಿ: “ಏಕ್ ಪಾವ್ಟಿ ದೋಗ್ ಜಣ್ ಮಾಗ್ಣೆಂ ಕರುಂಕ್ ಮ್ಹಣ್ ವಯ್ರ್ ದೆವಾಳಾಕ್ ಗೆಲೆ. ತಾಂಚೆ ಮಧ್ಲೊ ಎಕ್ಲೊ ಫಾರಿಜೆವ್. ಆನೈಕ್ಲೊ ಸುಂಕಾಗಾರ್. ಫಾರಿಜೆವ್ ನೀಟ್ ಉಬೊ ರಾವುನ್ ಆಪ್ಲ್ಯಾ ಇತ್ಯಾಕ್ ಅಶೆಂ ಮಾಗ್ಣೆಂ ಕರಿಲಾಗ್ಲೊ: ‘ದೆವಾ, ಹಾಂವ್ ಹೆರ್ ಮನ್ಯಾಂಬರಿ ಲುಟ್ಕಾರ್, ಅನ್ನಾಂಯ್‌ಗಾರ್, ಪ್ರದ್ವಾರಿ ನ್ಹಯ್. ದೆಕುನ್ ಹಾಂವ್ ತುಕಾ ಆರ್ಗಾಂ ದಿತಾಂ. ಹಪ್ಪಾಂತ್ ದೋನ್ ಪಾವ್ಟಿ ಹಾಂವ್ ಉಪಾಸ್ ಕರ್ತಾಂ ಆನಿ ಸಗ್ಳ್ಯಾ ಮ್ಹಜ್ಯಾ ಆದಾಯಾಂತ್ಲೊ ಧಾಂತ್ ಏಕ್ ವಾಂಟೊ ಫಾರಿಕ್ ಕರ್ತಾಂ.’

ಪುಣ್ ತೊ ಸುಂಕಾಗಾರ್ ಪಯ್ಸ್ ರಾವುನ್, ಆಪ್ಲಿ ದೀಷ್ಟ್ ಸಯ್ತ್ ಸರ್ಗಾಕ್ ಉಬಾರುಂಕ್ ಧೈರ್ ಘೆನಾಸ್ತಾನಾ, ಫಕತ್ ಆಪ್ಲೆಂ ಹರ್ಥೆಂ ಬಡೊವ್ನ್ ಮ್ಹಣಾಲೊ: ‘ದೆವಾ, ಮ್ಹಜಿ ಪಾತ್ಕಾಚಿ ಕಾಕುಳ್ತ್ ಕರ್!’ ಹಾಂವ್ ತುಮ್ಕಾಂ ಸಾಂಗ್ತಾಂ: ಹೊ ಮನಿಸ್ ದೆವಾಕ್ ಮಾನ್ವಲ್ಲೊ ಜಾವ್ನ್ ಆಪ್ಲ್ಯಾ ಘರಾ ಪಾಟಿಂ ಗೆಲೊ; ಪುಣ್ ತೊ ಆನೈಕ್ಲೊ ತಾಕಾ ಮಾನ್ವಲೊ ನಾ. ಕಿತ್ಯಾಕ್ ಆಪ್ಲಾಕ್‌ಚ್ ವರ್ತೊ ಕರ್ತಾ ತಾಕಾ ದೇವ್ ಖಾಲ್ತೊ ಕರ್ತಲೊ ಆನಿ ಆಪ್ಲಾಕ್‌ಚ್ ಖಾಲ್ತೊ ಕರ್ತಾ ತಾಕಾ ದೇವ್ ವರ್ತೊ ಕರ್ತಲೊ.”

— ದೆವಾಚಿಂ ಉತರ್ ಹೆಂ.